

سیاستدانوں کے نام پر مبینہ ٹی ڈی آرز جعلی ہیں: اسٹیٹ بینک

بینک دولت پاکستان نے اسپیکر قومی اسمبلی سردار ایاز صادق کے سیکریٹری سے موصول ہونے والی شکایت اور بعض پارلیمینٹری ممبران (چیمبر مین سینٹ جناب رضا ربانی، قومی اسمبلی میں لیڈر آف دی اپوزیشن سید خورشید احمد شاہ، سینٹ میں لیڈر آف دی اپوزیشن چوہدری اعجاز احسن اور رکن قومی اسمبلی مولانا فضل الرحمن) کے نام پر ایس ایم ای بینک کی بھاری رقوم کی ٹرم ڈپازٹ رسیدوں (ٹی ڈی آرز) کے اجرا اور ان کے کھاتوں میں ٹرانزیکشنز سے متعلق میڈیا کی خبر کے بارے میں تحقیقات کیں۔ ابتدائی نتائج سے ظاہر ہوتا ہے کہ ایس ایم ای بینک نے ایسی کوئی ٹی ڈی آرز جاری نہیں کیں اور نہ ہی ان پارلیمینٹری ممبران میں سے کسی کا مذکورہ بینک میں اکاؤنٹ ہے۔ یہ واضح کیا جاتا ہے کہ بینک صرف ان صارفین کو ٹی ڈی آرز جاری کرتا ہے جن کا اس بینک میں پہلے ہی ڈپازٹ اکاؤنٹ موجود ہو۔ ایسا معلوم ہوتا ہے کہ بددیانت عناصر نے پارلیمینٹری ممبران کو ہد نام کرنے کے لیے جعلی یا بینک سے چوری کیے ہوئے ٹی ڈی آرز فارمز استعمال کر کے ٹی ڈی آرز جاری کی ہیں۔ اس معاملے میں مزید تحقیقات جاری ہیں اور مناسب وقت پر ان کے نتائج سے آگاہ کیا جائے گا۔ ایس ایم ای بینک بھی اس معاملے پر مزید تحقیقات کے لیے قانون نافذ کرنے والے متعلقہ ادارے سے رجوع کر رہا ہے۔
